

Irki goşgulardan

Category: Goşgular, Kitapcy
написано kitapcy | 24 январь, 2025
Irki goşgulardan • **Kime garaşýaň?**

Kime garaşýaň,
Gyrpyldysyz gözleriňi sowa bilmän uzakdan,
Boş-a bilmän oý-pikirli duzakdan.
Kime garaşýaň?

Çümdürip ak goluňy,
Batgasyna buludyň,
Garaýarsyň garasyna iňrigiň,
Ýoluň ýitýän ýerine!
Ýagyş bary damar-damar ýaprakda,
Ezilip güýzüň günü,
Damja bary kirpikde,
Çöke düşüp toprakda,
Kime garaşýaň?

* * *

Ýum gözüňi bir bada,
Çykar ak goluňy tümünden bolduň,
Açylsyn howa,
yer-gün çalyksyn,
Asman, ýere ýoluksyn.

Ýitip barýar gözýetim,
Batyp barýan şapakda,
Kime garaşýaň?
Bakylyk bar bolsa ýalançydan soň,
Ebediýet sen,
Çyn özgeriş sen,
Maksat-niýet sen,
Ýaradylyş sen.

Sen söýginiň goragy-a,
Sen jahanyň sylagy-a,
Garaşma tur ýeriňden,
Sen güneşiň ojağ-a,
Kime garaşýaň?

- **Çatrykda**

Çatryga ýetdik,
Yzda galdy uzak ýol,
Aýlawlary, belgileri bilen,
kötelleri, inişleri bilen,
Doňlary, güneşleri bilen.

Çatryga ýetdik,
Yzda galdy ýaşlygymyz,
Ýazlary,
Güýzleri bilen,
Agyllary,
Gülküleri bilen,
Gijeleri,
Gündizleri bilen.

Çatryga ýetdik,
Yzda galdy şatlyklar,
Gaýgymyz,
Goşgymyz,
Söýgimiz.

Çatryga ýetdik
Hoşlaşdyk,
Sen saga gitdiň,
Men sola!

- **Adyň**

Barmagym bilen,
Aýnaň buglaryna adyňy ýazýan,
Aýnaň buglaryndan, adyňy bozýan,

Ýene ýazýan,
Ýene bozýan,
Ýene, ýene, ýene-de.
Doly durlananda aýnanyň ýüzi,
Özümi däl,
Seni görýän aýnada.

Dyrnagym bilen,
Köňül daglarynda adyňy ýazýan,
Köňül daglaryndan adyňy bozýan,
Ýazýan, bozýan,
Ýazýan, bozýan, Ýene-de,
Durlanyp dur köňülim,
Durnalyp dur aýna deý.

Ýüregim bilen,
Şygrymyň teninde adyňy ýazýan.

Ibrahim B. Goşgular